

DUAVATA E NA MASUMASU—SUDRA YANI KI NA WAI TITOBU: Vukelulu-14 ni June 2023

NA I VAKAMACALA TAUMADA

E na noda masu vata e na loma ni yabaki oqo, e da sa rawa ni sarava kina na noda mai marautaka na veigauna sa sivi. Ke sa vaka oqo na noda rai, ia e sa dua na rai e qiqo sara. O koya oya e dodonu me da raica kina na veisiga ni mataka e na vuku ni noda veiqaravi raraba e na loma ni vanua e da kacivi kina. Na noda toso ki liu e ka bibi, na ka e na kauta mai e na laurai kina na I valavala ni noda masu e da vakaitavitaki keda kina. E na Iperiu na kena Wase 10:23–25, e da raica kina e va na vosa, “Me kakua ni Yavala na noda vakabauta”, “nai nuinui”, “me da veivakatakatariki” kei na “vosa ni yalayala”. E ra basika kece ga mai e na tikina oqo, ka vakamatatataka vei keda na I valavala e dodonu me da masulaka kina na veisiga ni mataka.

Ia ni da rai lesuva na vosa yalayala ni Kalou e na gauna ni masumasu oqo, e sa dodonu kina me da veivakayaloqaqataki, veivakatakatariki vakai keda e na vakabauta koya e matanataki.

RAI LESU

Wilika na Iperiu 10:23–25, ka raillesuva na kena vakamacala.

²³ Tou taura matua na vakatusa ni noda vakabauta me kakua ni Yavala,

E vuqa vei keda na tamata e da nanuma ni nuinui e dua tu ga na ka e da diva tu me da rawata, me vaka qo ne, ‘Au diva mada ga me yaco na ka koya’. Ia, e na I Vola Tabu, e dua tani na I balebale ni nuinui, ka sega ni dua na ka me da wainidivataka tu. Nai balebale ni nuinui vaka I Vola Tabu, sa I koya ‘na noda sa vakataudeitaka e lomada ni na yaco dina na ka e da gadreva’. Nai nuinui sa I koya na ka e da vakataudeitaka e lomada mai na ka e tawa rairai se sa bera ni yaco. (raica na Roma 8:24–25; Iperiu 11:1,7).

Sa dau dina ko koya sa yalataka

Se mani vacava na I wiliwili ni vosa ni yalayala e cakava na Kalou, e ra ‘io’ e na vuku I Jisu Karisito’ (2Corinthians 1:20).

²⁴ Me da veivakananumi keda vaka I keda me da veivakatakatariki me dau loloma ka I valavala vinaka.

‘Na loloma kei na caka vinaka’ e dodonu me noda I valavala na tamata lotu Va- Karisito. Ko Jisu e Kalou vakataki Koya ka sa mai matanataka vei keda nai valavala ni bula ni loloma kei na caka vinaka e na nona lia tamata mai- ia na ka kecekece sara e qaravi, me vakayacori e na dela ni loloma. Na I valavala Va-Kalou e dodonu talega mei valavala ni soqosoqo lotu Va-Karisito. Na Kalou e sureti keda me da vakaitavitaki keda e na ka sa vakayacora tiko o Koya e na vuravura oqo, sa I koya oya me da matanataka na loloma kei na cakavinaka e na vuku ni Yacana, me Nona kina na rokovi kei na lagilagi.

²⁵ me da kakua ni biuta na vakasoqoni vata, me vaka nai valavala ni tamata e so; me da veivakamasuti tiko, ia me vakalevu ni dou sa raica sa toro voleka mai na siga.

E da sa vakayaloqaqataki me da taura matua na I nuinui koya sa solia vei keda na Gone Turaga ko Jisu Karisito, me da vakasamataka vakabibi na kena bulataki na I nuinui oqo ka me da dau nanuma me da kakua sara ni guce se biuta na vakasoqoni vata.

E so na Taro me vakavurevakasama vei keda:

- Na cava na kena I balebale vei iko mo taura matua na I nuinui koya sega ni yavalati rawa koya e vakadewataka na Gone Turaga ko Jisu Karisito?
- Na cava na dina ni Kalou o sa bau vakila e na nomu bula e na gauna sara ga oqo?
- E na rawa vakacava mo na vakayaloqaqataki ira na tamata e na nodra loma ni bai ni vakabauta e na loma ni macawa oqo?

VAKATAVUVULI VAKAYALO

Masulaki Ni Vosa Ni Yalayala

Me da nanuma tiko ni veitiki ni Vola Tabu e sega ni dua na ka vaka-fika se ka vaka-vosa ga; ia e dua na ka me da masulaka ka okati kina na vosa ni yalayala. E dua na ka me da vakabibitaka vakatamata yadua sa I koya me da masu me vakataka e volai e na Efeso 2:10. Vakasaqara e dua na vosa ni yalayala e na Vola Tabu koya e ka talei vei iko, ka mo dau okata tiko e na veigauna ni nomu masu, ka mo qai tovolea mo veisautaka na vosa oqo(kena I vakaraitaki, mo veisosomitaka na vosa oqo, “mai vei ‘keda’ ki ‘vei au’ se biuta sara ga kina na yacamu).

Ke na I vakaraitaki:

Kevaka sa lailai na vuku vua e dua vei kemudou, sa dodonu mo dou kerea vua na Kalou, o koya sa solia vakalevu kivei ira kecega na tamata ka sega ni vakasaqara na cala, ka na soli ga vei kemudou (Jemesa 1:5).

Mo raica mada na veitikina oqo:

- Josua 1:9
- Roma 10:9
- Jeremaia 29:11

ULUTAGA NI MASU

- Me da masulaka na ka e koto e na vuni-yaloda me baleta nai tukutuku makawa ka na vukei keda e na I lakolako e na veisiga ni mataka, kei na veika e vuqa me da vakananuma koya e da sa biuta tu e na veigauna sa sivi se oti.
- Masulaka na yalomatua ni Kalou me rawa ni vukei keda me da vakayaloqaqataki ira na tamata ka okati kina o au, me da cavuikalawa e na vakabauta, e na qaqa, kina veivanua e kacivi keda kina na Kalou.
- Kerea Vua na Kalou me dau vakananumi iko e na Nona vosa ni yalayala kece ga e nomu ka vaka kina vei ira e ra sa muri Koya.

MASU

Tamai keimamai vaka-lomalagi, sa vuqa na gauna keimami vakatititika ka yalo lailai e na vuku ni veisiga ni mataka, ka keimami sa dau loma tarotarotaka se sa donu tiko na vanua keimami vakanamata tiko kina. Tamai keimami, vukei keimami me keimami kila ni sa vuqa na Nomuni Vosa ni yalayala e na I Vola Tabu. Ni qai vukei keimami na neimami Kalou kina veivosa ni yalayala oqori, me keimami dei kina e na veigauna duidui kei na draki duidui ni bula keimami dau sotava, ni qai vukea na matani yaloi keimami me keimami rekitaka, ka nuitaka ka tomana tikoga na neimami veikatakatariki vakai soqosoqo lotu me rawa ni keimami cakava rawa kina na veika oqo e na vuku ni Yacamuni, ka muria na sala Ko ni sa dau tuberi keimami kina. EMENI.